

वितरण आदेश क्रमांक: १

कोषागारातून रोख रक्कम देय अनुदान

२०१७-२०१८.

चौदावा वित्त आयोगाच्या जनरल बेसिक ग्रँटच्या सन २०१६-१७ मधील दुस-या हप्त्यातील रु.११२३.८८५० कोटी इतक्या रकमेच्या वितरणास झालेल्या विलंबापोटी द्यावयाच्या व्याजाचे वितरण.

**महाराष्ट्र शासन**

**ग्राम विकास विभाग**

**शासन निर्णय क्रमांक: चौविआ-२०१६/प्र.क्र.१४४/वित्त-४.**

मंत्रालय, मुंबई-४०० ०३२,

तारीख: ९ जून, २०१७.

- वाचा:- १) शासन निर्णय क्रमांक: चौविआ-२०१५/प्र.क्र. २६ / वित्त-४, ग्राम विकास व जलसंधारण विभाग, मंत्रालय, मुंबई-४०००३२, दिनांक: १६ जुलै, २०१५.
- २) शासन निर्णय क्र: जीपीडीपी -२०१५/प्र.क्र. ३८/पंरा-६, ग्राम विकास व जलसंधारण विभाग, मंत्रालय, मुंबई-४०० ०३२, दिनांक : ४ नोव्हेंबर, २०१५.
- ३) शासन निर्णय क्रमांक: चौविआ-२०१५/प्र.क्र.२६/वित्त-४, ग्राम विकास व जलसंधारण विभाग, मंत्रालय, मुंबई-४०००३२, दिनांक: २१ डिसेंबर, २०१५.
- ४) शासन निर्णय क्रमांक: संग्राम - २०१५/प्र.क्र. ९३ /संग्राम कक्ष, ग्राम विकास व जलसंधारण विभाग, मंत्रालय, मुंबई-४०००३२, दिनांक: ११ ऑगस्ट, २०१६.
- ५) शासन निर्णय क्रमांक: चौविआ-२०१६/प्र.क्र.१४४ /वित्त-४, ग्राम विकास व जलसंधारण विभाग, मंत्रालय, मुंबई-४०००३२, दिनांक: ३१ ऑगस्ट, २०१६.
- ६) शासन निर्णय क्रमांक: चौविआ-२०१६/प्र.क्र.१४४ / वित्त-४, ग्राम विकास व जलसंधारण विभाग, मंत्रालय, मुंबई-४०००३२, दिनांक: २ जानेवारी, २०१७.
- ७) वित्त विभागाचे पत्र क्र. चौविआ १०१५/ प्र.क्र.१९/ वित्त आयोग कक्ष, दि. २८ एप्रिल, २०१७.

**प्रस्तावना :-**

चौदाव्या वित्त आयोगाअंतर्गत जनरल बेसिक ग्रँटच्या स्वरूपात केंद्र शासनाकडून सन २०१६-१७ च्या दुस-या हप्त्याचा राज्यास प्राप्त झालेला रु.११२३.८८५० कोटी इतका निधी संदर्भाधीन दि. २ जानेवारी, २०१७ च्या वितरण आदेशान्वये ग्रामीण स्थानिक स्वराज्य संस्थांना वितरीत केला आहे. केंद्रिय वित्त मंत्रालयाच्या सुचनेनुसार चौदावा वित्त आयोगाचा निधी केंद्र शासनाकडून प्राप्त झाल्यापासून १५ दिवसात वितरीत करणे बंधनकारक आहे. अन्यथा झालेल्या विलंबावर ग्रामीण स्थानिक स्वराज्य संस्थांना व्याज द्यावे लागते. त्यानुसार रु.११२३.८८५० कोटी इतक्या रकमेच्या वितरणास झालेल्या ९ दिवसांच्या विलंबापोटी रु. १.८७०५ कोटी इतकी

रक्कम, व्याज म्हणून राज्यातील सर्व ग्रामीण स्थानिक स्वराज्य संस्थांना सन २०१७-१८ या आर्थिक वर्षात वितरीत करण्याची बाब शासनाच्या विचाराधीन होती.त्यानुसार शासनाने खालील निर्णय घेतला आहे.

### शासन निर्णय -

चौदाव्या वित्त आयोगाच्या सन २०१६-१७ या आर्थिक वर्षाच्या जनरल बेसिक ग्रँटच्या दुस-या हप्त्याच्या रु.११२३.८८५० कोटी इतक्या निधीच्या वितरणास झालेल्या ९ दिवसांच्या विलंबापोटीचे व्याज म्हणून रु. १.८७०५ कोटी इतका निधी संदर्भाधीन दि. १६ जुलै, २०१५ च्या शासन निर्णयान्वये विहित i) लोकसंख्या व ii) क्षेत्रफळ या निकषाआधारे यथायोग्य घटित सर्व ग्रामपंचायतींना वितरीत करण्यासाठी सोबतच्या विवरणपत्रात (प्रपत्र - ब) दर्शविल्याप्रमाणे सर्व जिल्हा परिषदांच्या मुख्य कार्यकारी अधिकारी यांच्या अर्थसंकल्पीय वितरण प्रणालीवर (बीम्स) वितरीत करण्यात येत आहे.

२. चौदाव्या वित्त आयोगांतर्गत केंद्र शासनाच्या मार्गदर्शक सूचनांनुसार प्राप्त संपूर्ण अनुदान ग्रामपंचायतींना वितरित करावयाचे आहे. त्याकरीता सोबतच्या विवरणपत्रात दर्शविल्याप्रमाणे जिल्हा परिषदेच्या मुख्य कार्यकारी अधिकारी यांच्याकडे अर्थसंकल्पीय वितरण प्रणालीवर (बीम्सवर) वितरित करण्यात आलेला निधी त्यांनी तात्काळ कोषागारातून काढून प्रस्तुत संपूर्ण निधी, विहित केलेल्या निधी वाटपाच्या निकषाच्या आधारे त्यांच्या अधिनस्त सर्व ग्रामपंचायतींना इ.सी.एस. (Electronic Clearance System)/एन.इ.एफ.टी (National Electronic Fund Transfer) किंवा आर.टी.जी.एस (Real Time Gross Settlement) या आधुनिक बँकिंग सिस्टीमद्वारे संबंधित ग्रामपंचायतीच्या बँक खात्यावर ५ ते १० दिवसांच्या आत तातडीने वर्ग करावा. याप्रमाणे निधी वितरित करण्यास विहित कालावधीपेक्षा जास्त झाल्यास त्या विलंबाबाबत ग्रामपंचायतींना भारतीय रिझर्व बँकेच्या दराने व्याज द्यावे लागेल, याची नोंद घ्यावी. याप्रमाणे संपूर्ण निधी विहित निकषानुसार सर्व ग्रामपंचायतींना वितरित करून त्याबाबतचे प्रमाणपत्र सोबत जोडलेल्या प्रपत्र- अ नुसार मुख्य कार्यकारी अधिकारी, जिल्हा परिषद यांनी शासनास सादर करावे.

३. ग्रामपंचायतींनी, वरीलप्रमाणे निधी यापूर्वी दिलेल्या सूचनांनुसार चौदाव्या वित्त आयोगांतर्गत प्राप्त निधीच्या व्यवहारासाठी उघडलेल्या बँकेच्या स्वतंत्र बचत खात्यातच ठेवावा.

४. ग्रामपंचायत स्तरावरील निधीच्या वितरणाचे नियोजन, सनियंत्रण व समन्वयाची जबाबदारी जिल्हा परिषदेचे उपमुख्य कार्यकारी अधिकारी (ग्रामपंचायत) यांची राहिल.

५. ग्रामपंचायतींनी चौदाव्या वित्त आयोगांतर्गत खात्यातील व्यवहार ग्रामपंचायतींच्या नावाने सरपंच व ग्रामसेवक/ग्रामविकास अधिकारी यांच्या संयुक्त स्वाक्षरीने व्हावे. तसेच ग्रामपंचायतींनी प्राप्त निधीपेक्षा जास्त खर्च करू नये व जास्तीचे दायित्व निर्माण करू नये.

६. ग्रामपंचायत स्तरासाठी वरील वितरीत निधीतून होणारा खर्च “मागणी क्र.एल-३, २५१५ - इतर ग्रामीण

विकास कार्यक्रम, १९८ - ग्रामपंचायतीस सहाय्य (००) (०८) १४ व्या वित्त आयोगाच्या शिफारशीनुसार ग्रामपंचायतींना विविध विकास योजनांसाठी अनुदाने( जनरल बेसिक ग्रॅंट) (२५१५ २४७७) (योजनेतर) , ३१ - सहाय्यक अनुदाने” या लेखाशिर्षाखाली सन २०१७-२०१८ या आर्थिक वर्षाच्या अर्थसंकल्पीय तरतूदीतून खर्ची टाकावा.

७. सर्व मुख्य कार्यकारी अधिकारी, जिल्हा परिषद यांनी ह्या शासन निर्णयाच्या प्रती त्यांचे अधिनस्त सर्व जिल्हा परिषद/पंचायत समिती/ग्रामपंचायत स्तरावरील अधिका-यांना तात्काळ उपलब्ध करून द्याव्यात.

८. सदरचा शासन निर्णय, वित्त विभागाच्या सहमतीने अनौपचारिक संदर्भ क्र. ३१/२०१७/ वित्त आयोग कक्ष, दिनांक ११/०५/२०१७ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईट ([www.maharashtra.gov.in](http://www.maharashtra.gov.in)) उपलब्ध करण्यात आला असून, त्याचा संगणक संकेतांक क्र. २०१७०६०९१६०४२८८७२० असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

मा.रु.वासुदेव  
कार्यासन अधिकारी, महाराष्ट्र शासन

प्रत,

- १) मा. राज्यपालांचे सचिव,
- २) मा. मुख्यमंत्री यांचे प्रधान सचिव,
- ३) मा. मंत्री (ग्राम विकास) यांचे खाजगी सचिव,
- ४) मा. राज्यमंत्री (ग्राम विकास) यांचे खाजगी सचिव,
- ५) सर्व जिल्हा परिषदांचे मा. अध्यक्ष,
- ६) सर्व मा. विधानसभा व विधान परिषद सदस्य,
- ७) मा. मुख्य सचिव, महाराष्ट्र शासन, मंत्रालय, मुंबई,
- ८) महालेखापाल, महाराष्ट्र-१ (लेखा परीक्षा), मुंबई (पाच जादा प्रतींसह),
- ९) महालेखापाल, महाराष्ट्र-२ (लेखा परीक्षा), नागपूर (पाच जादा प्रतींसह),
- १०) अपर मुख्य सचिव/प्रधान सचिव, वित्त विभाग/नियोजन विभाग, मंत्रालय, मुंबई,
- ११) सचिव (ग्रा.वि. व पं.रा.) यांचे स्वीय सहायक,
- १२) सर्व विभागीय आयुक्त (महसूल), विभागीय आयुक्त कार्यालय (सर्व),
- १३) सर्व सह/उप सचिव, ग्राम विकास व जलसंधारण विभाग,
- १४) सर्व जिल्हा परिषदांचे मुख्य कार्यकारी अधिकारी,

- १५) संचालक, राज्य ग्रामीण विकास संस्था, यशवंतराव चव्हाण विकास प्रशासन प्रबोधिनी (यशदा), पुणे,
- १६) संचालक, स्थानिक निधी लेखा, महाराष्ट्र राज्य, कोकण भवन, नवी मुंबई,
- १७) मुख्य लेखा व वित्त अधिकारी, जिल्हा परिषद (सर्व),
- १८) सर्व महसूल विभागाचे उप आयुक्त (विकास),
- १९) सर्व जिल्हा परिषदांचे उपमुख्य कार्यकारी अधिकारी (पंचायत),
- २०) सर्व जिल्हा कोषागार अधिकारी,
- २१) गट विकास अधिकारी (सर्व) (संबंधित जिल्हा परिषदांच्या मुख्य कार्यकारी अधिकारी यांच्या मार्फत),
- २२) वित्त विभाग (व्यय-१५/अर्थोपाय/वित्त आयोग कक्ष),
- २३) ग्राम विकास व जलसंधारण विभाग (सर्व कार्यासने),
- २४) निवड नस्ती (वित्त-४).

### प्रपत्र-अ

प्रमाणित करण्यात येते की, १४ व्या वित्त आयोगांतर्गत सन -----या वर्षाचा जनरल बेसिक ग्रँटचा शासन निर्णय, ग्राम विकास विभाग, क्र.-----, दि.-----अन्वये जिल्हा परिषद स्तरावर प्राप्त सर्व रक्कम ----- (संबंधित जिल्हा परिषदेचे नाव) या जिल्हा परिषदेच्या अधिनस्त सर्व ग्रामपंचायतींना (----ग्रामपंचायतींची संख्या) शासनाच्या मार्गदर्शक सूचना तसेच विहित केलेल्या निकषानुसार इलेक्ट्रॉनिक प्रणालीद्वारे वितरीत करण्यात आला आहे.

सही:

नाव:

दिनांक:

(मुख्य लेखा व वित्त अधिकारी)

जिल्हा परिषद -----

सही:

नाव:

दिनांक:

(मुख्य कार्यकारी अधिकारी)

जिल्हा परिषद -----

प्रपत्र- ब  
जनरल बेसिक ग्रँट

वितरण आदेश क्र.१ क्र.चौविआ-२०१६/प्र.क्र.१४४/वित्त-४, दिनांक - ९/६/२०१७ २०१७ चे विवरणपत्र

(रु.हजारात)

अ.क्र.	जिल्हा परिषदेचे नाव	एकूण रक्कम
१	२	३
१	ठाणे	३०९
२	पालघर	४४२
३	रायगड	४९८
४	रत्नागिरी	४२०
५	सिंधुदूर्ग	२३५
६	नाशिक	१०५३
७	धुळे	४४९
८	नंदूरबार	४१२
९	जळगाव	८६२
१०	अहमदनगर	१०९७
११	पुणे	१०९८
१२	सातारा	७२८
१३	सांगली	६२६
१४	सोलापूर	८८९
१५	कोल्हापूर	७७०
१६	औरंगाबाद	६३१
१७	जालना	४८०
१८	परभणी	३८४
१९	हिंगोली	३०३
२०	बीड	६३३
२१	नांदेड	७३४
२२	उस्मानाबाद	४२३
२३	लातूर	५४४
२४	बुलढाणा	६१७
२५	अकोला	३३४
२६	वाशिम	३००

अ.क्र.	जिल्हा परिषदेचे नाव	एकूण रक्कम
२७	अमरावती	५८१
२८	यवतमाळ	६७९
२९	वर्धा	२७९
३०	नागपूर	४६२
३१	भंडारा	२८९
३२	गोंदिया	३३२
३३	चंद्रपूर	४६१
३४	गडचिरोली	३५१
	एकूण	१८७०५

मा. रु. वासुदेव  
कार्यासन अधिकारी, महाराष्ट्र शासन